

22-03-2022

05-1044/6

# ДОГОВОР ЗА ЈАВНА НАБАВКА НА СТОКИ – ДЕЛ 1

Друштво за производство, трговија и услуги  
РИКИ-ЈУНИОР ДООЕЛ увоз-извоз  
Бр. 113-3/22  
22.03.2022  
Кочани

## I. ДОГОВОРНИ СТРАНИ:

1. Министерството за животна средина и просторно планирање, со адреса на Плоштад Пресвета Богородица бр.3, Скопје, претставувано од министерот Naser Nuredini (во понатамошниот текст: Договорен орган), од една страна, и
2. Друштво за производство, трговија и услуги РИКИ-ЈУНИОР ДООЕЛ увоз-извоз Кочани со седиште на ул. Ленинова бб, Кочани, претставувано од управителот Татјана Величкова (во понатамошниот текст: Носител на набавката), од друга страна.

## II. ПРЕДМЕТ НА ДОГОВОРОТ

### Член 1

Предмет на овој договор е Набавка на прехранбени продукти (кафе и шеќер) спроведена како Дел 1 од предметот на набавка на прехранбени продукти и пијалоци по оглас бр.01820/2022, согласно техничката спецификација содржана во тендерската документација и понудата на најповолниот понудувач и согласно важечките прописи за овој вид на набавка.

## III. ВРЕДНОСТ НА ДОГОВОРОТ

### Член 2

Вкупната вредност на предметот на набавката без пресметан данок на додадена вредност изнесува 113.392,00 денари, односно 133.802,00 денари со вклучен ДДВ.

### Член 3

Не се предвидува корекција на цените, односно цените искажани во понудата на најповолниот понудувач ќе бидат фиксни за целото времетраење на договорот за јавната набавка и во истите се вклучени сите трошоци што ги има носителот на набавката до нивната испорака на локацијата посочена од страна на договорниот орган.

## IV. ВРЕМЕТРАЕЊЕ НА ДОГОВОРОТ

### Член 4

Договорот се склучува за период од 1 (една) година сметано од денот на потпишувањето на договорот од двете договорни страни или до целосна реализација на вредноста на договорот (што прво ќе достаса).

## V. ДИНАМИКА, РОК И НАЧИН НА ИСПОРАКА

### Член 5

Носителот на набавката е должен да го испорача предметот на договорот до Договорниот орган во рок од 2 (два) работни дена сметано од денот на

барањето за нарачка на стока (писмено или по меил на официјалната електронска адреса на економскиот оператор).

#### **Член 6**

Носителот на набавката е должен да го испорача предметот на договорот во просториите на Министерство за животна средина и просторно планирање, со адреса на Плоштад Пресвета Богородица бр.3, Скопје.

#### **Член 7**

Носителот на набавката се обврзува дека испораката на прехранбените продукти ќе го врши редовно, навремено и квалитетно согласно со пропишаните стандарди.

Носителот на набавката се обврзува да ги испорача прехранбените продукти согласно утврдениот квалитет на декларираниите производители на производите и техниката спецификација.

Доколку Носителот на набавката испорача прехранбени продукти со понизок квалитет или друг вид, Договорниот орган нема да ги прими, а истите ќе бидат вратени на товар на Носителот на набавката

#### **Член 8**

Секоја поеднична испорака се смета за извшена со квалитативен и квантитавитен прием на предметот на набавка на денот на потпишување на испратницата од двете договорни страни.

#### **Член 9**

Количина на прехранбените продукти ќе се дефинира со секоја порачка индивидуално зависно од потребите.

Динамиката на испорака ќе зависи од потребите на Договорниот орган. Договорниот орган не се обврзува да ги нарача сите количини предвидени во техничката спецификација.

#### **Член 10**

Порачката и приемот на прехранбените продукти ќе го прави овластено лице од страна на Договорниот орган.

Секоја испорака на прехранбените продукти од страна на носителот на набавката која нема да биде во согласност со издадената порачка или ќе биде извршена без порачка издадена од надлежното овластено лице на договорниот орган ќе се смета за неважечка, а трошоците нема да се признаат, односно ќе паднат на товар на носителот на набавката.

### **VI. ДОГОВОРНА КАЗНА ЗА ЗАДОЦНУВАЊЕ ИЛИ НЕИСПОЛНУВАЊЕ НА ДОГОВОРОТ**

#### **Член 11**

Во случај на доцнење на испораката при исполнувањето на предметот на набавка од страна на Носителот на набавката, Договорниот орган има право на надомест на штета и договорна казна.

Договорната казна се определува во висина од 0,5% од вредноста на производите за секој ден доцнење, сметано од првиот ден на доцнење. Вкупниот износ на казнените пенали не може да премине 10% од вкупната вредност на Договорот.

#### **Член 12**

Доколку во текот на приемот на предметот на договорот согласно член 8 на овој договор се утврди дека предметот на договорот не одговара на утврдениот вид, карактеристики и количина или истиот е со квалитет понизок од квалитетот специфициран во Понудата.

Договорниот орган има право да бара соодветна замена на предметот на договорот, а Носителот на набавката се обврзува замената да ја изврши во рок од 5 (пет) работни дена. Во спротивно, Договорниот орган има право на раскинување на овој Договор.

### **VII. ИЗГОТВУВАЊЕ И ДОСТАВУВАЊЕ НА ФАКТУРА**

#### **Член 13**

При изготвувањето на фактурата, Носителот на набавката е должен да ги наведе следните елементи:

- назив на Договорниот орган, место, седиште, даночен број;
- број и датум на Договорот;
- количини со опис на стоката;
- единечни договорни цени на секој од елементите;
- вкупни цени по елементи;
- вкупна цена на фактурата;
- други зголемувања или намалувања, согласно со договорните услови (камати, пенали, разлики на цени и сл.);
- пресметка за ДДВ;
- вкупна цена за исплата по фактура (во случаи на правдање на аванс итн.);
- валута на плаќање

### **VIII. НАЧИН, УСЛОВИ И РОКОВИ НА ПЛАЌАЊЕ**

#### **Член 14**

Плаќањето на предметот на набавка ќе се изврши вирмански во рок од 30 дена по испорака на предметот на набавка.

Носителот на набавката е должен кон фактурата да приложи уредно потпишана испратница од двете договорни страни на извршената испорака.

#### **Член 15**

Во случај Договорниот орган да не ја плати фактурата во договорениот рок се засметува законска затезна камата во висина определена согласно позитивните законски прописи.

## **IX. ОБВРСКИ НА НОСИТЕЛОТ НА НАБАВКАТА**

### **Член 16**

Носителот на набавката е должен да ги испорача стоките-предмет на овој договор на Договорниот орган во времето и на местото предвидено во член 5 и 6 од овој договор.

### **Член 17**

Во цената, економскиот оператор се обрзува да ја пресмета царината, данокот на додадена вредност, трошоците за транспорт и други трошоци до седиштето на Договорниот орган.

## **X. РАЗЛИКИ ВО ЦЕНА**

### **Член 18**

Не се предвидува корекција на цените, односно цените искажани во понудата на најповолниот понудувач ќе бидат фиксни за целото времетраење на договорот за јавна набавка.

## **XI. КВАНТИТАВИНА И КВАЛИТАТИВНА КОНТРОЛА**

### **Член 19**

Квантитативниот и квалитативниот прием на предметот на набавка од член 1 од овој Договор ги врши Договорниот орган, со документ(испратница) потпишана од двете договорни страни.

Во текот на примопредавањето се утврдува квалитетот и кванитетот на испорачаните стоки.

## **XII. ОБВРСКИ НА ДОГОВОРНИОТ ОРГАН**

### **Член 20**

Плаќањето на услугата ќе ја врши во рок од 30 (триесет) дена по приемот на фактурата за извршените услуги со приложена испратница потпишана од страна на Договорниот орган и Носителот на набавката.

Во прилог на фактурата и испратницата, овластеното лице од договорниот орган подготвува и извештај за испорачана стока што е задолжителен дел за плаќање на фактурата.

### **Член 21**

Договорниот орган е должен да ги изврши сите потребни дејствија за да биде возможно предавањето на стоките.

### **Член 22**

Овластеното лице кај Договорниот орган и овластеното лице од страна на носителот на набавката потпишуваат испратница за испорачаната стока.

### **XIII. ИЗВРШУВАЊЕ НА ДОГОВОРОТ**

#### **Член 23**

Договорните страни го извршуваат договорот за јавна набавка согласно со условите утврдени во тендерската документација и избраната најповолна понуда.

#### **Член 24**

Договорниот орган ќе врши контрола дали извршувањето на договорот за јавна набавка е во согласност со условите од договорот.

При извршувањето на договорот договорните страни покрај одредбите од Законот за јавните набавки, соодветно ќе ги применат одредбите од законот што ги уредува облигационите односи и материјалните прописи со кои се уредува предметот на набавка.

### **XIV. УСЛОВИ ЗА ПРЕКИНУВАЊЕ ИЛИ РАСКИНУВАЊЕ НА ДОГОВОРОТ**

#### **Член 25**

Кога една од договорните страни нема да ја исполни својата обврска, другата договорна страна може да бара исполнување на обврските или да го раскине договорот, а во секој случај има право на надомест на штетата.

#### **Член 26**

Кога една од договорните страни нема да ја исполни својата обврска во определениот рок, другата договорна страна ќе и остави соодветен дополнителен рок за исполнување на обврската.

Ако договорната страна која не ја исполнила својата обврска во определениот рок, нема да ја исполни обврската ниту во дополнителниот рок, другата договорна страна може да го раскине договорот.

#### **Член 27**

Договорниот орган може да го раскине договорот и без да му остави на Носителот на набавката дополнителен рок за исполнување, доколку од неговото однесување се покаже дека тој нема да ја изврши својата обврска ниту во дополнителниот рок.

### **XV. ИЗМЕНИ НА ДОГОВОРОТ ЗА ЈАВНА НАБАВКА ВО ТЕКОТ НА НЕГОВАТА ВАЖНОСТ**

#### **Член 28**

Во текот на реализацијата на договорот може да дојде до негово менување согласно со член 119 од Законот за јавните набавки.

### **XVI. ЗАВРШНИ И ОПШТИ ОДРЕДБИ**

#### **Член 29**

Договорните страни можат да ги дополнат или изменат одредбите од овој договор само спогодбено.

Договорната страна која бара измена или дополнување е должна своето барање до другата страна да го достави во писмена форма.

Одредбите од овој договор можат да се изменат или дополнат со склучување на договорот за иземнување и дополнување на основниот Договор.

Дополнувањата и измените на овој договор се важечки ако се направени во писмена форма и ако се потпишани од двете договорни страни.

#### Член 30

Ниту една договорна страна нема право своите обврски да ги пренесе на трета страна, без взаемна писмена согласност

#### Член 31

Овој договор влегува во сила со денот на потпишувањето од двете договорни страни.

#### Член 32

Овој договор е склучен во 6 (шест) еднообразни примероци, од кои 4 (четири) примероци се за Договорниот орган, а 2 (два) примероци за Носителот на набавката.

### ДОГОВОРНИ СТРАНИ

#### ДОГОВОРЕН ОРГАН:

Министерство за животна средина и просторно планирање

Министер  
Naser Nuredini



Изготвил: Faton Dardhishta

Контролирал: Burbuqe Naxhijaha

Марјан Крстевски

Одобрил: Весна Петрушевска

Согласен: Каја Шукова

Државен секретар

#### НОСИТЕЛ НА НАБАВКАТА:

Друштво за производство, трговија и услуги РИКИ-ЈУНИОР ДООЕЛ увоз-извоз Кочани

Управител

Татјана Величкова

